

ጭርሖና

ብምስጢር ንነዊህ ጊዜ ሐላይ ህዝብን ትቆርቆሪ ሃገርን ተመሲሉ መልክዑ ሃናጺ ዝመስል ንህዝቢ

ተስፋ ዝህብ በንጻሩ ግን ኣዕናዊ ዝተግባሩ ኣምሳሉ ቃላትን ሓሳባትን ኣብ ገብሪ ዘይውዕል ሐሶት

መብጸዓታት ካብ ንጉሆ ክሳብ ዕርበቱ ናይ ምትላል ተግባር ዝኣመሉ ቀንዲ ዕላምኡ ንዘይፍጽሞ ንህዝቢ ክትበልዕ ኢኻ እንዳ በለ ዘጥሚ ክትመሃር ኢኻ እንዳበለ ዘደንቐር ኣብ መወዳእታ ድማ ተጨኒቐካ ካብዚ ዘይንቡር ናብራ ክትፈላለ ሃጽ ኢልካ ሃገርካ ገዲፍካ ንስደት ከተምርሕ ዝገበረ ጩካን ስርዓት ነቲ ተስፋ ሃገር መንእሰይ ጥራይ ዘይኮነስ በብስድራቤታት ተመራራሑ ሃገሩ ንድሕሪት ገዲፉ እግሩ ናብ ዝመርሖ ኣብ ዘይፈልጦ ሃገራት ከም ዝስደት ገይሩ ገና ድማ ሕጂውን ብብዝሒ ይቐጽሎ ኣሎ። ሃገር ትባድምን ትበርስን ኣላ። ልዕሊ ኩሉ ሃገራዊ ዝኾነ ተመሲሉ ትሕቲ ሃገራዊ ክኸቕል ጸኒሑ ስልጣን ንበዓል ስልጣን ነፊጉ ንጸላእቲናን ሰብ ደምናን የመሓላልፍ ኣሎ። ንወደባት ሃገር መደበር ሐይሊ ባሕሪ ኢትዮጵያ ክኸውን ይዕድሎ ኣሎ። ጽርግያታት ኣርትራ መንቀሳቐሲ መጎዓዝያታት ኢትዮጵያ ክኸውን ፈቐድሎም ኣሎ።

ሐደ ኢሳያስ ምስ ውሑዳት ተለኣኽቱ ምስጢራዊ ዕላማኡ ወቐዑ ህዝቢ ኣጽኒቱ ነቶም ኣርትራ መሬታ እምበር ህዝባ ኣየድልየናን`ዩ ዝብሉ ጸላእትና ዕድል እንተረኺቡ ክህባ ይሓልም ኣሎ።

ኣርትራ ዓዲ ጀጋኑ እምበር ዓዲ ተመሻጦርትን ሐለምቲን ከምዘይኮነት ድማ ከነፍልጦ ኣሎና።

ንሕና ኣርትራውያን ከም ህዝቢ ንነዊሕ ጊዜ ዘፋላሊ ነገራት ዘይብልና ማህሰይቱ ኣንዳተረዳኣና ሐደ ኣንጻር እቲ ሐደ ተፋላሊና ብሐደሽነኽ ደገፍትን ተቐውምትን በቲ ሐደውገን ድማ ውድበይ ውድብካ ኣንዳበልና ክንደይ ጽቡቕ ነገራት ሓሊፉና ጥራይ ዘይኮነ ጸላኢ ድማ ንዘይምስምማዕና ከም ዓቢ ዕድል ተጠቐሙሉ ኢዩ`ሞ ንሃገርና ድሕነት፣ ንህዝብና ክብረት ኩሉና ብሐደ ንጹር ዕላማ ኣብ ሐደ ተጠርኒፍና ይኣክል ስልጣን ንህዝቢ ኣረክብ ዘይኮነ ብዘይ ልምልም ፈኪርና ብሐይልና ስልጣን መንዚዕና ንህዝቢ ከነረክብ ኣሎና።

ካብ ኩሉ ጥንቃቕ ዘድልየና ነገርት ድማ ኣለዉና፣ ጭርሖና ኣብ ሰላማዊ ሰልፍታት ይኹን ኣብ ኣኼባታት ኣብ ክንዲ በብዝመጽና ጥቕስታት ወይ ብብዘሎና ስምዒታት ዝኸውን እሩም ጥቕስታት ንዕላማና ዘነጸረን ዝገልጽን ከምዝኸውን ንግበር። ጭርሖና ብናይ ኩለን ብሄራትና ቋንቋታት ተተርጉሙ እንግሊዝን ናይታ እንነብረላ ሃገር ቋንቋን ዝተወሰኸ ይኹን።

ዲክታተር ብሔድ ረቂቕ ሜላታቱ ንዝዕሾ ኣንዳዐሽወ ንዝተቐወሞ ድማ ኣንዳጨፍጨፈ ዝደለዮ

ክንብርን ስልጣኑ ከናውሕን ኣምበር ተለሚኑ፣ ተመኺሩ፣ ተገሲጹ ስለ ዘይሰምዕ ኣብ ክንዲ ካብ

ስልጣንካ ውረድ ኣንብሎ ስልጣን ብሓይልና ክንወስደሉ ኣሎና። ንሕና ባዕልና ደለይቲ ፍትሒ ንእንክተሎን ኣንገብርን ኣፈላላይ ናይ ደገፍትን ተቐወምትን ይኣክል ክንብል ኣሎና። ናይ

ክሳብ መዓስ`ዩ ምፍልላይ ውድብይ ውድብካ ይኣክል ክንብል ኣሎና። ንኹሉ ፈላላይ ጉዳያት ይኣክል ኢልና ነዚ ወዓል ሕደር ዘየድልዮ ጉዳይ ህዝብን ሃገርን ንምዕዋት ኣብ ሓደ ተጠሚርና

ንስራሕ ንበገስ።

ሓድነትና ዓወትና`ዩ

ዓወትና ክብረትና`ዩ

ዘለኣለማዊ ዝኸርን ክብርን ንስዑኣትና

ገብረዝጊ ኣፍወርቂ